

एक नजर में

मुख्यमंत्री कन्यादान विवाह समारोह में अल्ट्राटेक सीमेंट ने सहभागिता की



मनावर। ग्राम धरमपुरी में आयोजित मुख्यमंत्री कन्यादान विवाह समारोह में अल्ट्राटेक सीमेंट यूनिट धार सीमेंट वर्क्स द्वारा सहभागिता की गई। इस कार्यक्रम का नेतृत्व यूनिट हेड नितेश निराला एवं एफएच-एचआर राजेश जैन द्वारा किया गया तथा सीएसआर हेड श्री विपिन सक्सेना के दिशानिर्देश में इसे सफलतापूर्वक संपन्न किया गया। कार्यक्रम में कुल 200 नवविवाहित जोड़ों को सम्मानित किया गया। इस विशेष अवसर पर प्रत्येक नवदंपति को उनके नए जीवन की शुरुआत के लिए साड़ी एवं दो स्टील के मटके उपहार स्वरूप प्रदान किए गए। उपहार प्राप्त कर नवविवाहित जोड़े अत्यंत प्रसन्न एवं उत्साहित नजर आए। इस अवसर पर सीएसआर एवं लैंड टीम के विपिन सक्सेना वेदमनी दुबे, सुशांत दास, सुखलाल वास्करे, प्रिया सोनी, अमरजीत ने इस आयोजन में सक्रिय भूमिका निभाते हुए सभी जोड़ों तक उपहारों का वितरण सुनिश्चित किया। इस कार्यक्रम की गरिमा को मुख्यमंत्री श्री मोहन यादव की उपस्थिति ने और बढ़ाया। उन्होंने नवविवाहित जोड़ों को आशीर्वाद प्रदान कर इस अवसर को और भी यादगार बना दिया। जिला प्रशासन द्वारा आयोजित इस कार्यक्रम में स्थानीय विधायक प्रशासनिक अधिकारीगण एवं स्वयं सेवी संस्थाओं के पदाधिकारी आदि का योगदान सराहनीय रहा अल्ट्राटेक सीमेंट लिमिटेड धार सीमेंट वर्क्स प्रबंधन ने नवदंपतियों को सुखमय वैवाहिक जीवन की शुभकामनाएं दी

एक दिवसीय सात चक्र हीलिंग शिविर का सफल आयोजन



बदनावर (नि.प्र.) नवकार सेवा संस्थान द्वारा आज कश्यप प्रांगण में एक दिवसीय सात चक्र हीलिंग शिविर का सफल आयोजन किया गया। इस विशेष शिविर का संचालन श्वेता जैन द्वारा किया गया, जिसमें बड़ी संख्या में महिलाओं ने उत्साहपूर्वक भाग लिया। हमारे शरीर में 7 ऊर्जा केंद्र (चक्र) माने जाते हैं—जैसे मूलाधार, स्वाधिष्ठान, मणिपुर, अनाहत, विशुद्ध, आज्ञा और सहस्रार। इनका संतुलन मानसिक, भावनात्मक और शारीरिक स्वास्थ्य से जुड़ा माना जाता है। अत्यधिक तनाव, चिड़चिड़ापन, अस्वस्थ, चिंता आदि को ध्यान के माध्यम से ठीक किया जाता है यह शिविर केवल एक सेशन नहीं, बल्कि मानसिक शांति, तनाव से मुक्ति और सकारात्मक ऊर्जा प्राप्त करने का एक सशक्त माध्यम बना। कार्यक्रम का उद्देश्य महिलाओं को मानसिक व शारीरिक रूप से सशक्त बनाना तथा जीवन में संतुलन स्थापित करना रहा। कार्यक्रम में उपस्थित महिलाओं ने सामूहिक रूप से हीलिंग सेशन का अनुभव लिया, जिससे सकारात्मक ऊर्जा का संचार हुआ तथा स्वास्थ्य एवं रिश्तों पर इसके अच्छे प्रभाव की अनुभूति हुई। सभी प्रतिभागियों ने इस पहल को अत्यंत लाभकारी बताते हुए भविष्य में भी ऐसे आयोजनों की अपेक्षा जताई। कार्यक्रम का समापन उत्साहपूर्ण वातावरण में हुआ, जहां सभी ने इस अनुभूति के लिए आयोजकों का आभार व्यक्त किया।

थैलेसीमिया पीड़ित बच्चों के लिए प्रतियोगिता आयोजित

इंदौर। थैलेसीमिया एंड चाइल्ड वेलफेयर ग्रुप का उद्देश्य केवल पीड़ित बच्चों को ब्लड और दवाई दिवंगाना नहीं है बल्कि सभी बीमार बालकों और उनके परिवारों के सर्वांगीण विकास पर भी फोकस करना है। इसी कड़ी में एक सामान्य ज्ञान प्रतियोगिता थैलेसीमिया डे केयर सेंटर में रखी गई। प्रतियोगिता थैलेसीमिया पीड़ित बच्चों और उनके माता-पिता के लिए रखी गई। बच्चों से पूछा गया गणेश भगवान के माता-पिता का नाम, राखी कब मनाते हैं? थैलेसीमिया बीमारी में क्या होता है? आदि प्रश्नों से पूछा गया आठ मई को कौन से दिवस मनाए जाते हैं? बीएमटी क्या होता है? एचएलए एमिगिंग टेस्ट कैसे करते हैं? उतर देने वालों को उपहार दिए गए। डॉ. रजनी भंडारी, पूर्णिमा राउत, प्रेरणा शोने और चंद शर्मा ने मिलकर इस आयोजन को सफल बनाया।

सहयोग सोशल वेलफेयर ग्रुप ने किए सेवा कार्य

इंदौर। अक्षय तृतीया के पावन अवसर पर सहयोग सोशल वेलफेयर ग्रुप की ओर से नर्मदेश्वर महादेव मंदिर, सदर बाजार, मराठी मोहल्ल में एक पंखा स्थापित किया गया। साथ ही, एक बेटी के विवाह हेतु 5000 रुपए की सहायता राशि प्रदान की गई एवं उसके लिए साड़ी भी भेंट की गई, एक छोटा सा सहयोग, किसी की बड़ी खुशी बन गया।

एकेडेमी ऑफ इंदौर मैराथनर्स की नई कार्यकारिणी गठित

इंदौर। एकेडेमी ऑफ इंदौर मैराथनर्स (एआईएम) ने आगामी दो वर्षों, 2026-2027 के लिए अपनी नई कार्यकारिणी का सर्वसम्मति से चयन किया है। एआईएम दौड़ और फिटनेस को बढ़ावा देने के लिए समर्पित एक गैर-व्यावसायिक संस्था है, जिसने सेंट्रल इंडिया में फिटनेस के क्षेत्र में एक नई पहचान बनाई है। नई कार्यकारिणी में अध्यक्ष के रूप में डॉ. अरूण अग्रवाल, मानद सचिव सदीप खड्गलवाल, कोषाध्यक्ष आशुतोष साधी, संयुक्त कोषाध्यक्ष वरुण बोकाडिया, उपाध्यक्ष अशोक होलानी और प्रदीप पाराशर, रिस डायरेक्टर सुरेश लाहोटी, संयुक्त सचिव चंद्रेश झुरानी और डॉ. शिखा शर्मा, तथा रनर्स विलिनिक के प्रभारी प्रियव्रत शाह शामिल हैं। संस्था के मुख्य संरक्षक श्री कैलाश विजयवर्गीय जी ने नई टीम को अपनी बधाइयाँ और शुभकामनाएँ दी हैं।

गंभीर मामलों में फेफड़ा प्रत्यारोपण से बच रही जिंदगी

इंदौर। इंटरस्टिचियल लंग डिजीज, गंभीर सीओपीडी, पल्मोनरी फाइब्रोसिस, ब्रोकिपेटेसिस और केमिकल पॉइजनिंग जैसे मामलों में लंग ट्रांसप्लांटेशन जीवन रक्षक साबित हो रहा है। समय पर इलाज और सही रेफरल से मरीजों की सर्वाइवल रेट में तेजी से सुधार हो रहा है। गंभीर श्वसन विकलता के मामलों में एक्टोपिक लंग अहम भूमिका निभा रही है। यह तकनीक उन मरीजों के लिए जीवन रेखा साबित हो रही है जो लंग ट्रांसप्लांट का इंतजार कर रहे होते हैं। यह बात यशोदा ग्रुप ऑफ हॉस्पिटल्स के सीनियर कंसल्टेंट- इंटरवेंशनल पल्मोनोलॉजिस्ट एवं स्टीप मेडिसिन डॉ. वी. विश्वेश्वर ने मीडिया से चर्चा में कही। उन्होंने बताया कि हाल ही में पैराक्रोट जहर से पीड़ित 12 वर्षीय बालक पर सफल बइलेटल लोबर लंग ट्रांसप्लांट किया गया। यह केस वैश्विक स्तर पर बाल चिकित्सा लंग ट्रांसप्लांटेशन के क्षेत्र में एक महत्वपूर्ण उदाहरण माना जा रहा है। इस अवसर पर सेंट्रल इंडिया इंवांजि आशुतोष राठौर ने बताया कि - मध्य भारत के मरीजों को बेहतर स्वास्थ्य सुविधाएं उपलब्ध कराने के उद्देश्य से यशोदा हॉस्पिटल्स जल्द ही इंदौर में सुपर-स्पेशलिटी ओपीडी सेवाएं शुरू करने की योजना बना रहा है, जिससे मरीजों को उन्नत इलाज के लिए बाहर जाने की आवश्यकता कम होगी।



भूमि अधिग्रहण मुआवजे में चार गुना बढ़ोतरी पर भाजपाइयों ने बांटी मिठाई

धार। प्रदेश की डॉ मोहन यादव सरकार द्वारा मंत्री परिषद की बैठक में लिए गए किसान हितेषी ऐतिहासिक निर्णय का स्वागत करते हुए गुरुवार को मोहन टाकीज चौराहे पर भाजपा नगर एवं किसान मोर्चा द्वारा धार में किसान भाइयों एवं नागरिकों को मिठाई खिलाकर बधाई दी तथा भाजपा कार्यकर्ताओं ने आतिशबाजी की। इस अवसर पर किसान मोर्चा प्रदेश उपाध्यक्ष नारायण पटेल, भाजपा जिला अध्यक्ष महंत निलेश भारती किसान मोर्चा जिला उपाध्यक्ष रवि पाटदार, भाजपा मं?ल अध्यक्ष जयरज देव?, विशाल निगम समेत भाजपा कार्यकर्ता उपस्थित रहे। भाजपा जिला अध्यक्ष महंत निलेश भारती ने कहा कि ग्रामीण

विकास कार्यों सड़क, सिंचाई, रेलवे एवं अन्य अधोसंरचना को गति मिलेगी

प्रधानमंत्री नरेंद्र मोदी जी के नेतृत्व में किसानों के सशक्तिकरण का जो संकल्प लिया गया है, उसी दिशा में प्रदेश के यशस्वी मुख्यमंत्री डॉ मोहन यादव द्वारा लिया गया यह निर्णय अत्यंत सराहनीय है। इस ऐतिहासिक पहल के लिए सभी किसान भाइयों को हार्दिक बधाई एवं शुभकामनाएं। इस अवसर पर भाजपा वरिष्ठ नेता डॉक्टर शरद विजयवर्गीय डॉ कमल जैन भाजपा जिला मीडिया प्रभारी संजय शर्मा मनीष प्रधान अंकित भावसार टोनी टाकुर सनी हो? कमलेश बिजवा सोनू रघुवंशी अनिल गहलोत कैलाश पिपलोदिया रिदेश अग्निहोत्री नवदीप सिंह चौहान राकेश वर्मा देवेन्द्र रावल बादल मालवीय करण नमन रावल पटेल हरीश आर्य दिनेश चौहान वीरेंद्र टाकुर सहित अनेक भाजपा कार्यकर्ता मौजूद रहे। उक्त जानकारी भाजपा जिला मीडिया प्रभारी संजय शर्मा ने दी।

क्षेत्र की कृषि भूमि के अर्जन पर किसानों को बाजार दर का 4 गुना मुआवजा देने का यह निर्णय किसानों की आर्थिक स्थिति को मजबूत करने वाला है। इससे न केवल किसानों को उनका भूमि का उचित मूल्य मिलेगा, बल्कि उनके परिवारों के जीवन स्तर में भी व्यापक सुधार आएगा। साथ ही विकास कार्यों सड़क, सिंचाई, रेलवे एवं अन्य अधोसंरचना को भी गति मिलेगी।

भत्य भवन, कमजोर शिक्षा, सांदीपनी स्कूल पर सवाल

10वीं-12वीं के कमजोर परीक्षा परिणामों ने उठाए प्रबंधन पर सवाल



मुकेश गुप्ता। प्रदेश सरकार आदिवासी बाहुल्य क्षेत्रों में शिक्षा का कार्यालय करने के लिए करोड़ों रुपये खर्च कर सर्वसुविधायुक्त भव्य भवन और आधुनिक तकनीक के दावे कर रही है। लेकिन कुक्षी के शासकीय सांदीपनी विद्यालय की जमीनी हकीकत इन दावों की पोल खोल रही है। यहाँ की भव्य इमारत के भीतर शिक्षा का ढांचा पूरी तरह खोखला

नजर आ रहा है। क्षेत्र में शिक्षा के स्तर को सुधारने के नाम पर पानी की तरह पैसा बहाया गया, लेकिन धरातल पर परिणाम इसके उलट हैं। विद्यालय की शैक्षणिक गिरावट का सबसे बड़ा प्रमाण इस वर्ष के परीक्षा परिणाम हैं। जहाँ आधुनिक सुविधाओं की बात की जा रही थी, वहीं 10वीं बोर्ड का रिजल्ट मात्र 42.5% और 12वीं का रिजल्ट महज 39.8% रहा। यह आंक? प्रबंधन की विफलता



नेतृत्व के अभाव में शैक्षणिक अनुशासन पूरी तरह ध्वस्त हो चुका है। प्रबंधन की अरुचि और शिक्षकों की कार्यप्रणाली पर उठते सवाल छात्रों के भविष्य को अंधकार की ओर धकेल रहे हैं।

शिक्षा विभाग के दावों और जमीनी हकीकत के बीच के इस बड़े अंतर को लेकर क्षेत्र के अभिभावकों और प्रबुद्धजनों का कहना है कि केवल ऊँची इमारतें खड़ी करने से शिक्षा का स्तर नहीं सुधरेगा, यदि समय रहते जिम्मेदारों ने इस ओर ध्यान नहीं दिया, तो आदिवासी अंचल के सैकड़ों प्रतिभावान विद्यार्थियों का भविष्य महज इन भव्य भवन की चकाचौंध में दबकर रह जाएगा।

आदतन अपराधी नीरज लोधी गिरफ्तार

बदनावर-नीरज पिता धन सिंह लोधी जो की निवासी ग्राम टोडी तहसील सुतालिया जिला राजगढ़ वर्तमान में सुतालिया में किराए के मकान में रहता है जो की अपने साले के साथ पार्टनरशिप में किस इलेक्ट्रॉनिक दुकान क्रमांक 49-50 में नीरज लोधी की दुकान करते हैं। नीरज लोधी ने एक आदिवासी परिवार से रक्षाबंधन का रिश्ता कर उस परिवार को बहुत छला उनकी बेटी को बदनाम कर ब्लेकमेल करता रहा नीरज की दो रिपोर्ट पहले सुतालिया थाने में हो चुकी थी नीरज लोधी द्वारा आदिवासी परिवार को दिन प्रतिदिन जान से मारने की धमकी दी जा रही थी व आदिवासी परिवार की बेटी को बहला फूसलाकर माफी मांग कर समझौता करवा लिया था परंतु नीरज लोधी आदतन अपराधी होने से लड़की का पीछा करते हुए बदनाम तट आ चुका व फिर से पीड़िता को परेशान करने लगा - कहे हैं देर होती है परंतु अंधेर नहीं बदनाम थाने में नीरज लोधी की रिपोर्ट दर्ज कराई गई व बदनाम



थाने के सभी स्टाफ ने तन मन से पूरा सहयोग करते हुए नीरज लोधी को सुतालिया से गिरफ्तार कर लिया उक्त आरोपी के खिलाफ विभिन्न थाने में पहले से अभी तक कुल 5 सट्टरपोर्ट दर्ज हो चुकी है आरोपी आदतन अपराधी है एसडीओपी अरविंद सिंह तोमर जी, टी आई श्री अमित सिंह कुशवाह रूडू और महिला विंग प्रभारी हीना जोशी के मार्गदर्शन में योगेश शर्मा की और धर्मद्वी जी की टीम गिरफ्तार करके बदनाम लाई।

महिला आरक्षण पर भाजपा पर निशाना : स्वतंत्र जोशी

धार। धार सांसद एवं केंद्रीय राज्य मंत्री सावित्री टाकुर द्वारा आज धार में आयोजित प्रेस वार्ता में महिला आरक्षण को लेकर धामक स्थिति प्रस्तुत की गई है ,कायदे से सबसे पहले सावित्री टाकुर जी को प्रेस वार्ता मणिपुर में हो रहे आदिवासी महिलाओं पर अत्याचार पर लेनी चाहिए इस पर उन्हें एक शब्द भी नहीं बोला।

कांग्रेस की मांग स्पष्ट है ... वर्तमान लोकसभा में ही 543 सीटों पर महिला आरक्षण लागू किया जाए देश में शीघ्र जनगणना कराई जाए ओबीसी, एसटी, एससी वर्गों की वास्तविक संख्या स्पष्ट की जाए जिसकी जितनी संख्या, उसकी उतनी भागीदारी के सिद्धांत को लागू किया जाए इसके विपरीत, यह आशंका व्यक्त की जा रही है कि भाजपा महिला आरक्षण के नाम पर डिलिमिटेशन (सीमांकन) लागू करना चाहती है, वह भी बिना वर्तमान जनसंख्या के सही आंकड़ों के। इससे विशेष रूप से भारत के विभिन्न राज्यों के साथ अन्याय होने की संभावना है। भारतीय राष्ट्रीय कांग्रेस पुनः स्पष्ट करती है कि वह महिलाओं, ओबीसी, एसटी, एससी सहित सभी वर्गों को पूर्ण अधिकार और न्यायपूर्ण प्रतिनिधित्व दिलाने के लिए प्रतिबद्ध है।

महिलाओं को पंचायत में आरक्षण लाकर कांग्रेस ने अधिकार दिया ! कांग्रेस ने हमेशा महिलाओं को सर्वोच्च संवैधानिक पदों पर सम्मानपूर्वक स्थान दिया है - चाहे वह प्रधानमंत्री पद हो, राष्ट्रपति पद हो, लोकसभा अध्यक्ष का पद हो या अन्य महत्वपूर्ण जिम्मेदारियां। यह भी पहली बार देखने में आया है कि 2023 में पारित महिला आरक्षण विधेयक का वास्तविक क्रियान्वयन 2028 के बाद करने की बात कही जा रही है, जिससे भारतीय जनता पार्टी की मंशा पर सवाल खड़े होते हैं। यदि सरकार की नीयत साफ होती, तो वर्तमान लोकसभा की सीटों पर ही महिला आरक्षण लागू किया जा सकता था।

धार जिला कांग्रेस अध्यक्ष स्वतंत्र जोशी ने बताया कि महिला आरक्षण के नाम पर भाजपा झूठ परोस रही है पूरे देश की जनता समझ रही है कि भाजपा षडयंत्र कर रही है महिला आरक्षण के नाम पर परिसीमन का खेल खेल रही है भाजपा यह बेहद चिंताजनक है कि जिस महिला आरक्षण विधेयक को

वर्ष 2023 में दोनों सदनों में सर्वसम्मति से पारित किया गया था, उसी विषय पर आज जनता को गुमराह करने का प्रयास किया जा रहा है। भारतीय राष्ट्रीय कांग्रेसका स्पष्ट मत है कि महिलाओं को अधिकार और भागीदारी देना हमारी मूल विचारधारा का हिस्सा रहा है। पहली बार भी

एक नजर में नारी शक्ति वंदन अधिनियम को लेकर भाजपा की प्रेस वार्ता, विपक्ष पर तीखा प्रहार

कांग्रेस ने महिलाओं की आकांक्षाओं को ठेस पहुंचाने का काम किया : सावित्री टाकुर

कांग्रेस ने महिलाओं की आकांक्षाओं को ठेस पहुंचाने वाला काम किया -केंद्रीय राज्यमंत्री सावित्री टाकुर



धार। 'नारी शक्ति वंदन अधिनियम' संशोधन प्रस्ताव के संसद में पारित नहीं होने के विरोध में भारतीय जनता पार्टी द्वारा जिला कार्यालय धार में गुरुवार को प्रेस वार्ता आयोजित की गई। प्रेस वार्ता को केंद्रीय महिला एवं बाल विकास राज्यमंत्री व धार-महू सांसद सावित्री टाकुर ने संबोधित किया। इस दौरान भाजपा जिलाध्यक्ष महंत निलेश भारती तथा ग्रामीण जिला अध्यक्ष चंचल पाटीदार भाजपा जिला मीडिया प्रभारी संजय शर्मा भाजपा जिला उपाध्यक्ष श्रीमती राखी राय महिला मोर्चा जिलाध्यक्ष कुमुम सोलंकी मोर्चा महामंत्री सुनिता दुबे उपस्थित रहे। सावित्री टाकुर ने कहा कि यह विधेयक देश की आधी आबादी के सम्मान, अधिकार और राजनीतिक

भगीदारी से जुड़ा हुआ है। उन्होंने कहा कि संसद में जो हुआ, वह केवल एक प्रक्रिया नहीं, बल्कि महिलाओं की आकांक्षाओं को ठेस पहुंचाने वाला कदम है। उन्होंने विपक्ष पर आरोप लगाते हुए कहा कि यह महिला विरोधी गठबंधन ने इस ऐतिहासिक अवसर को बाधित कर अपनी वास्तविक मानसिकता उजागर कर दी है। भाजपा सरकार ने महिलाओं को निर्णय प्रक्रिया में भागीदारी देने का जो संकल्प लिया है, वह किसी भी स्थिति में

कमजोर नहीं पड़ेगा। भाजपा सरकार प्रधानमंत्री मोदी जी के नेतृत्व में उज्वला योजना, जन-धन खाते, मातृत्व सुरक्षा योजनाएं और तीन तलाक जैसे फैसलों ने महिलाओं के जीवन में वास्तविक बदलाव लाया है, जबकि विपक्ष केवल बयानबाजी तक सीमित रहा है। आज की नारी केवल मतदाता नहीं, बल्कि निर्णायक शक्ति बन चुकी है। उन्होंने आगे कहा कि प्रदेश और देश में महिलाओं के लिए शिक्षा, स्वास्थ्य,

सहयोगियों के इस महिला-विरोधी गठबंधन ने न केवल एक विधेयक को रोकना, बल्कि करोड़ों महिलाओं के अधिकारों और भविष्य के साथ खिलवाड़ किया है। और विडंबना देखिए-इस पर विपक्ष जश्न मनाता रहा। विपक्ष का जश्न, हर महिला का अपमान है।

उन्होंने यह भी कहा कि आने वाले समय में यह मुद्दा जन-जन तक जाएगा और महिलाएं स्वयं तय करेंगी कि उनके सशक्तिकरण के साथ कौन खड़ा है। प्रेस वार्ता में नेताओं ने स्पष्ट किया कि नारी शक्ति वंदन अधिनियम का मुद्दा अब जन-आंदोलन का रूप लेगा। उन्होंने कहा कि देश की महिलाएं इस घटनाक्रम को समझ रही हैं और भविष्य में इसका असर चुनावों में भी दिखाई देगा। उक्त जानकारी भाजपा जिला मीडिया प्रभारी संजय शर्मा ने दी।